

પ્રસાર ભારતી

સમાચાર વિભાગ, આકાશવાણી, અમદાવાદ

Date: 21-02-2025

MIDDAY: 1.20 TO 1.30

Day : FRIDAY

National News

આકાશવાણી સમાચાર બહુલા પરમાર વાંચે છે.

- 1) પ્રધાનમંત્રી નરેન્દ્ર મોદીએ કહ્યું, “ભારત વૈશ્વિક તાકાત તરીકે ઉભરી રહ્યું છે
- 2) પ્રધાનમંત્રી આજે નવી દિલ્હીમાં 98મા અખિલ ભારતીય મરાઠી સાહિત્ય સંમેલનનું ઉદ્ઘાટન કરશે.
- 3) દિલ્હીનાં મુખ્યમંત્રી રેખા ગુપ્તા આજે જાહેર બાંધકામ વિભાગ અને દિલ્હી જળ બોર્ડના કાર્યોની સમીક્ષા કરશે.
- 4) ઉત્તર-પૂર્વ ક્ષેત્રમાં આજે ભારે વરસાદ સાથે વાવાઝોડાની આગાહી.
- 5) મહિલા ક્રિકેટ પ્રીમિયર લીગમાં આજે રોયલ ચેલેન્જર્સ બેંગલુરુ અને મુંબઈ ઈન્ડિયન્સ વચ્ચે મેચ રમાશે.

.....
(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

PM SOUL CONCLAVE

પ્રધાનમંત્રી નરેન્દ્ર મોદીએ કહ્યું, “ભારત વૈશ્વિક ઊર્જા તરીકે તરીકે ઉભરી રહ્યું છે અને આ માટે દરેક ક્ષેત્રમાં ઊર્જાવાન નેતાઓની જરૂર છે. નવી દિલ્હીના ભારત મંડપમ્ ખાતે સૌલ લીડરશીપ કોન્કલેવની પહેલી આવૃત્તિનું ઉદ્ઘાટન કરતાં શ્રી મોદીએ કહ્યું, રાષ્ટ્રનિર્માણ માટે નાગરિકોનો વિકાસ મહત્વનો છે.

(બાઈટ: નરેન્દ્ર મોદી, પ્રધાનમંત્રી- JAN BYTE)

શ્રી મોદીએ કહ્યું, સ્કૂલ ઓફ અલ્ટિમેટ લીડરશીપની સ્થાપના વિકસિત ભારતની યાત્રાની દિશામાં મહત્વનું પગલું છે.

(બાઈટ: નરેન્દ્ર મોદી, પ્રધાનમંત્રી- SOUL BYTE)

આ પ્રસંગે વિશેષ અતિથિ તરીકે ઉપસ્થિત ભૂતાનના પ્રધાનમંત્રી દાશો ત્સેરિંગ તોબગેએ પોતાના સંબોધનમાં શ્રી મોદીની પ્રશંસા કરી હતી.

(બાઈટ: દાશો શેરિંગ તોબગે, પ્રધાનમંત્રી, ભૂતાન)

ઉલ્લેખનીય છે કે, 2 દિવસનું આ સંમેલન એક મુખઅય મંચ તરીકે કામ કરશે, જ્યાં રાજનીતિ, રમતગમત, કળા અને માધ્યમો, આધ્યાત્મિક વિશ્વ, જાહેર નીતિ, વ્યવસાય અને સામાજિક ક્ષેત્ર જેવા વિવિધ ક્ષેત્રના નેતા પોતાની જીવનગાથાઓ રજૂ કરશે.

.....

PM MARATHI SAHITYA SAMMELAN

પ્રધાનમંત્રી નરેન્દ્ર મોદી આજે નવી દિલ્હીમાં 98મા અખિલ ભારતીય મરાઠી સાહિત્ય સંમેલનનું ઉદ્ઘાટન કરશે. સરકારે તાજેતરમાં મરાઠીને શાસ્ત્રીય ભાષાનો દરજ્જો આપ્યો છે. ત્રણ દિવસના આ સંમેલનમાં પેનલ ચર્ચાઓ, પુસ્તક પ્રદર્શન અને સાંસ્કૃતિક કાર્યક્રમોના સત્ર યોજાશે અને મરાઠી સાહિત્યની શાશ્વત સુસંગતતા, ભાષાનું સંરક્ષણ, સાહિત્યિક કૃતિઓનું અનુવાદ અને ડિજિટાઇઝેશન પર ચર્ચા કરાશે.

.....

VP MEDITATION

ઉપ-રાષ્ટ્રપતિ જગદીપ ધનખડે કહ્યું, ચિંતા અને હતાશાના સ્વરૂપમાં માનસિક આરોગ્ય એક ગંભીર પડકાર તરીકે ઉભરી આવ્યું છે. નવી દિલ્હીમાં આજે પ્રાણાયામ પર વૈશ્વિક પરિષદને સંબોધતાં શ્રી ધનખડે કહ્યું, આ પરિસદ સંયુક્ત રાષ્ટ્રના ટકાઉ વિકાસ લક્ષ્યાંક સાથે સુસંગત છે.

શ્રી ધનખડે ઉમેર્યું, આ પરિસદની સુસંગતતા વસુધૈવ કુટુમ્બકમ્ ની પ્રાચીન પરંપરા સાથે મળતી આવે છે. તેમણે ભારતને 5 હજાર વર્ષ જૂની એક અનોખી સભ્યતા અને વિશ્વનું સાંસ્કૃતિક કેન્દ્ર ગણાવ્યું. શ્રી ધનખડે કહ્યું, ટકાઉ વિકાસના બલિદાનના કારણે આબોહવા પરિવર્તનનું જોખમ સર્જાયું છે.

.....

DELHI GOVT - REVIEW MEETING

દિલ્હીનાં મુખ્યમંત્રી રેખા ગુપ્તા આજે જાહેર બાંધકામ વિભાગ અને દિલ્હી જળ બોર્ડના કાર્યોની સમીક્ષા કરશે. આ પહેલા પત્રકારો સાથેની વાતચીતમાં શ્રીમતી ગુપ્તાએ કહ્યું, પ્રધાનમંત્રી નરેન્દ્ર મોદીના નેતૃત્વમાં દિલ્હીના લોકોને તેમના અધિકાર મળશે.

(બાઈટ - રેખા ગુપ્તા)

દરમિયાન, દિલ્હી સરકારે ભૂતપૂર્વ મુખ્યમંત્રીઓ અને મંત્રીમંડળના મંત્રીઓના કાર્યાલયમાં તમામ નિમણૂક બંધ કરી દીધી છે.

.....

AGRICULTURE – EXPORT

દેશના ખેત ઉત્પાદનોની આંતરરાષ્ટ્રીય બજારોમાં નિકાસ થતાં કૃષિ નિકાસમાં અભૂતપૂર્વ વિસ્તરણ જોવા મળી રહ્યું છે. દેશની કૃષિ નિકાસ માટે મહત્વપૂર્ણ સીમાચિહ્ન ભારતે પ્રીમિયમ સાંગોલા અને ભગવા દાડમની પ્રથમ વાર ઓસ્ટ્રેલિયામાં સફળતાપૂર્વક નિકાસ કરી છે. આ જ રીતે ડ્રેગન ફૂટની લંડન અને બહેરીનમાં નિકાસ કરવામાં આવી હતી.

ભારતની ચોખાની નિકાસ ક્ષમતાને મોટાપાયે પ્રોત્સાહન આપતા લાલ ચોખા અમેરિકા મોકલવામાં આવ્યા હતા. અમારા પ્રતિનિધિ જણાવે છે કે, પરંપરાગત મુખ્ય ઉત્પાદનોની નિકાસ ભારતીય ખેડૂત માટે નવી તક ઊભી કરીને આત્મનિર્ભર ભારત માટેના સરકારના વિઝનને પ્રકાશિત કરે છે.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છે. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

IMD WEATHER

ભારતીય હવામાન વિભાગે આજે ઉત્તર-પૂર્વ ક્ષેત્રમાં ભારે વરસાદ સાથે વાવાઝોડાની આગાહી કરી છે. જ્યારે અરુણાચલ પ્રદેશના વિવિધ સ્થળોએ ભારે વરસાદની તેમજ આગામી બે દિવસમાં ગંગા પશ્ચિમ બંગાળ, ઓડિશા, અરુણાચલ પ્રદેશ, આસામ, મેઘાલય, નાગાલેન્ડ, મણિપુર, મિઝોરમ અને ત્રિપુરામાં વીજળી પડવાની સાથે વાવાઝોડાની સંભાવના છે.

હવામાન વિભાગે આવતીકાલ સુધી જમ્મુ, કાશ્મીર, લદ્દાખ, ગિલગિટ, બાલ્ટિસ્તાન, મુઝફ્ફરાબાદ, હિમાચલ પ્રદેશ અને ઉત્તરાખંડમાં હળવા વરસાદ અને હિમવર્ષાની પણ આગાહી કરી છે. આ મહિનાની 25મી તારીખ સુધી દરિયાકાંઠાના આંધ્રપ્રદેશ, યાનમ, કેરળ અને માહેમાં હળવાથી મધ્યમ વરસાદની આગાહી છે.

.....

NADDA - HEALTH EXPENDITURE

કેન્દ્રીય આરોગ્યમંત્રી જે. પી. નડ્ડાએ જણાવ્યું કે, ગત 10 વર્ષ દરમિયાન આરોગ્ય ખર્ચ 64 ટકાથી ઘટીને અંદાજે 39 ટકા થયો છે.

નવી દિલ્હીમાં 12મા આંતરરાષ્ટ્રીય આરોગ્ય સંવાદમાં સંબોધન કરતાં શ્રી નડ્ડાએ જણાવ્યું કે, પ્રધાનમંત્રી જન આરોગ્ય યોજના, રાષ્ટ્રીય આરોગ્ય મિશન અને અન્ય યોજનાઓ હેઠળ અપાતી સેવાઓના કારણે આરોગ્ય ખર્ચમાં ઘટાડો થયો છે. તેમણે કહ્યું કે, દેશની લગભગ 40 ટકા વસ્તી આ યોજના હેઠળ આવરી લેવાઈ છે. તાજેતરમાં, 70 વર્ષ અને તેથી વધુ વયના તમામ વરિષ્ઠ નાગરિકોની સામાજિક-આર્થિક સ્થિતિને ધ્યાનમાં લીધા વિના આ યોજનામાં સામેલ કરાયા છે.

.....

DUBEY CRITICAL MINERALS

કોલસા અને ખાણ રાજ્યમંત્રી સતીશ ચંદ્ર દુબેએ દેશમાં મહત્વપૂર્ણ ખનીજોનો અવિરત પુરવઠો સુનિશ્ચિત કરવા હાકલ કરી છે. આજે નવી દિલ્હીમાં FICCI દ્વારા આયોજિત ક્રિટિકલ મિનરલ્સ મેટ્રિક્સ કોન્ફરન્સમાં સંબોધન કરતાં તેમણે કહ્યું કે સરકારે રાષ્ટ્રીય ક્રિટિકલ મિનરલ મિશન શરૂ કર્યું છે જેનો ઉદ્દેશ્ય સ્થાનિક અને વિદેશી સ્ત્રોતોમાંથી ખનીજની ઉપલબ્ધતા સુનિશ્ચિત કરીને ભારતની મહત્વપૂર્ણ ખનીજ પુરવઠા શૃંખલાને સુરક્ષિત કરવાનો છે. તેમણે ઉમેર્યું કે આ મિશનને સાત વર્ષના સમયગાળા માટે લગભગ 34 હજાર કરોડ રૂપિયાના ખર્ચે મંજૂરી આપવામાં આવી છે.

હાલમાં દેશ મહત્વપૂર્ણ ખનીજો માટે વિવિધ દેશો પર નિર્ભર હોવાનું શ્રી દુબેએ ભારપૂર્વક જણાવ્યું હતું.

.....

ISRAEL - BUS EXPLOSION

ઇઝરાયલમાં ગઈકાલે બસોમાં શ્રેણીબદ્ધ વિસ્ફોટો થયા હોવાના અહેવાલ છે. તેલ અવીવ નજીક પાર્કિંગમાં લગભગ 3 બસમાં વિસ્ફોટ થયો હતો, જેથી દેશભરમાં પરિવહન સેવા અસ્થાયીરૂપે બંધ કરવામાં આવી હતી.

પેલેસ્ટિનિયન આતંકવાદી જૂથ હમાસે ગાઝામાંથી 4 ઇઝરાયલી બંધકોના મૃતદેહોને મુક્ત કર્યાના થોડા સમય બાદ જ આ વિસ્ફોટ થયા હતા.

ઇઝરાયલી પોલીસના જણાવ્યા મુજબ તેમને 3 બળી ગયેલા વિસ્ફોટક ઉપકરણો અને 2 બોમ્બ મળી આવ્યા હતા, જે પેલેસ્ટિનિયન આતંકવાદી જૂથ દ્વારા અગાઉ ઉપયોગમાં લેવાતા વિસ્ફોટક જેવા જ હતા. દરમિયાન, હમાસના એક વરિષ્ઠ નેતાએ આ વિસ્ફોટમાં તેમની સંડોવણીનો ઇનકાર કર્યો હતો.

.....

BIHAR ACCIDENT

પ્રયાગરાજ મહાકુંભથી પરત ફરી રહેલા 6 શ્રદ્ધાળુઓના આજે સવારે બિહારના ભોજપુર જિલ્લામાં માર્ગ અકસ્માતમાં મોત થયા હતા.

મૃતકોમાં દંપતી અને તેમના 2 બાળકોનો સમાવેશ થાય છે. આ અકસ્માત પટનાથી 40 કિલોમીટર દૂર આરા-મોહનિયા રાષ્ટ્રીય ધોરીમાર્ગ પર જગદીશપુર પોલીસ સ્ટેશન વિસ્તારમાં દુલ્હનગંજ બજારમાં એક પેટ્રોલ પંપ પાસે થયો હતો. યાત્રાળુઓની કાર પાછળથી પાર્ક કરેલા ટ્રક સાથે અથડાઈ. કારમાં મુસાફરી કરી રહેલ પરિવાર પટનાના જક્કનપુરનો રહેવાસી હતા. મૃતકોમાં 4 મહિલાઓ અને 2 પુરુષોનો સમાવેશ થાય છે.

.....

WPL

મહિલા ક્રિકેટ પ્રીમિયર લીગ-WPL ક્રિકેટમાં રોયલ ચેલેન્જર્સ બેંગલુરુ અને મુંબઈ ઈન્ડિયન્સ વચ્ચે મેચ રમાશે. બેંગલોરના એમ. ચિન્નાસ્વામી સ્ટેડિયમ ખાતે મેચ આજે સાંજે 7:30 વાગ્યે શરૂ થશે. ઉલ્લેખનીય છે કે, સ્મૃતિ મંધાનાની આગેવાની હેઠળની રોયલ ચેલેન્જર્સ બેંગલુરુ હાલમાં પોઈન્ટ ટેબલમાં આગળ છે. જ્યારે હરમનપ્રીત કૌરની આગેવાની હેઠળની મુંબઈ ઈન્ડિયન્સ ત્રીજા સ્થાને છે.

.....

CRICKET ICC CT

ICC ચેમ્પિયન્સ ટ્રોફીમાં, આજે ગ્રુપ Bમાં અફઘાનિસ્તાન અને દક્ષિણ આફ્રિકા વચ્ચે મેચ રમાશે. પાકિસ્તાનના કરાચીમાં નેશનલ સ્ટેડિયમ ખાતે બપોરે અઢી વાગ્યે મેચ શરૂ થશે.

ગઈકાલે રાત્રે દુબઈ ઈન્ટરનેશનલ ક્રિકેટ સ્ટેડિયમ ખાતે ગ્રુપ Aમાં ભારતે બાંગ્લાદેશને 6 વિકેટથી હરાવીને વિજયી આરંભ કર્યો છે. પહેલા બેટિંગ કરતા બાંગ્લાદેશ 228 રનમાં ઓલઆઉટ થઈ ગયું. ભારત તરફથી, મોહમ્મદ શમીએ 5, હર્ષિત રાણાએ 3 અને અક્ષર પટેલે 2 વિકેટ ઝડપી હતી. શુભમન ગિલે અણનમ 101 રન કરતા તેમને પ્લેયર ઓફ ધ મેચ જાહેર કરાયા હતા.

.....

FIH HOCKY

FIH હોકી પ્રો-લીગમાં, ભારતીય મહિલા ટીમ આજે જર્મની સામે રમશે ઓડિશામાં ભુવનેશ્વરના કલિંગા હોકી સ્ટેડિયમમાં આ મેચ સાંજે સવા પાંચ વાગ્યે શરૂ થશે. સલીમા ટેટેની આગેવાની હેઠળની ભારતીય ટીમ પોઈન્ટ ટેબલમાં 8મા સ્થાને છે.

જ્યારે ભારતીય પુરુષ ટીમ સાંજે સાડા સાત વાગ્યે આ જ સ્થળે આયર્લેન્ડ સામે રમશે. હરમનપ્રીત સિંહની આગેવાની હેઠળની ટીમ 4 મેચમાં 6 પોઈન્ટ સાથે પોઈન્ટ ટેબલમાં 7મા સ્થાને છે.

.....